

క్రీడకు అడుగు ముందు వేస్తే భస్మాక్షి



వసుంధర

(ఐదవ భాగము)

ఆడవిలో నూడుకిలోమీటర్ల దూరంవరకూ వచ్చాక వారికి ఒక విచిత్రజంతువు కనపడి ఆగిపోయారు.

అది నిలువెత్తు వున్నది. కళ్ళు యెర్రగా వున్నాయి. ఒక చేయి కుడిపక్కగా జాపివుంది. రెండోచేయి పొట్ట మీదవుంది. చాలా భయంకరంగా అగుపిస్తున్న ఆ జంతు వును చూసి బృందమంతా కాస్త దూరంలోనే ఆగిపోయింది.

ఆ జంతువు వీళ్ళను సమీపిస్తుందని చాలానేపు కదలకుండా వాళ్ళలా అక్కడే నిలబడిపోయారు.

రామేశం అలోచిస్తున్నాడు. అది ఏజాతి జంతువు.

సాధారణమయిన ఈ అరణ్యంలోకి అదెలా వచ్చింది? ఈ అరణ్యంలో చరిత్రకండని జంతుజాలమున్నదా?

బృందం ఈ విషయాన్ని చర్చించారు కానీ వారికి అంత తృప్తిగాలేదు. భారతదేశపు టరన్యాల్లోని జంతు జాలం గురించిన సర్వేలో విచిత్ర జంతువులున్నట్లు ఎక్కడా ఆభివర్ణించబడలేదు. చాలాసేపు అక్కడాగేక టాక్సీవాలా ధైర్యంచేశాడు. ఏమయితే అయింది, తాను ముందుకు వెళ్ళి దానిసంగతి చూస్తానన్నాడు. యెవ్వరూ అతన్ని వారించలేదు. ప్రోత్సహించలేదు.

టాక్సీవాలా అడుగులో అడుగు వేసుకుంటూ ఆ జంతు వును సమీపిస్తున్నాడు. అది యెర్రటి కళ్ళతో అతని వైపే చూస్తున్నది కానీ కదలడంలేదు. టాక్సీవాలాలో క్రమంగా ధైర్యం హెచ్చింది.

అతనా జంతువును సమీపించి గట్టిగా కేక పెట్టాడు “హేయ్ అంతా ఇలా రండి—ఇది బొమ్మ!”

అతడికేకలు విని అంతా పరుగెత్తుకువచ్చారు. నిజం గానే అది బొమ్మ. కానీ జీవకళ ఉట్టిపడుతోంది. కదలిక లేని కారణంగా తప్పితే దాన్ని బొమ్మ అని గ్రహించడం కష్టం.

“అయితే ఈ బొమ్మ ఇక్కడికెలావచ్చింది? ఎవరు దీనినిక్కడ ఉంచారు? ఎందుకుంచారు?” అన్నాడు రామేశం. అంతా ఆలోచనలో పడ్డారు. కాని సరియైన సమాధానం ఎవరికీ దొరకలేదు.

“ఈ బొమ్మచేయి ఒకటి ఒకవైపుగా నూచిస్తోంది. అటువెడితే ఏమైనా వింత మనకళ్ళబడవచ్చు” అన్నాడు కోగారావు.

అందరికీ అది సబబుగా తోచింది. రామేశం మాత్రం ‘బొమ్మ నూచించినవైపు వెడితే మనం కాలిబొటను

వదిలిపెట్టాల్సివుంటుంది. ఆ తర్వాత దారి మరిచిపోతే ఈ అరణ్యంలో మనం చిక్కపడిపోతామేమో ఆలోచించండి” అన్నాడు.

అయితే మిగతా అందరికీ బొమ్మ సూచించినవైపు వెళ్ళాలని వుంది. ఆ మాటకొస్తే అనుమానాన్ని వెలిబుచ్చిన రామేశానిక్కూడా అటు వెళ్ళాలని వుంది.

అక్కడ అందరూ పలహారాలు తీసుకున్నారు. బొమ్మకు సమీపంలోనే ఒక నీటివాగు కనబడింది. అంతా ఆ వాగులోని నీరు తాగారు. నీరు తియ్యగా ఎంతో రుచిగా వుంది. ఆ నీరు తాగాక అందరిలోనూ కొత్త ఉత్సాహం కలిగింది. మళ్ళీ ప్రయాణాన్ని కొనసాగించారు.

వారలా రెండు కిలోమీటర్ల దూరం నడిచి ఒక కొండ వద్దకు చేరారు. కొండ వారి దారికి అడ్డంగావున్నది.

“ఇక్కడొక సారంగమార్గముంది!” అంటూ అరిచాడు జోహారి. అందరూ ఆత్రుతగా అటు చూశారు. నిజమే! ఆ కొండలో ఓ చిన్న గుహవుంది. దానినే జోహారి సారంగమార్గమంటూ అరిచాడు.

“ఏంచేద్దాం?” అన్నాడు టాకూర్.

“ఇలాంటి గుహలలో ఒకొసారి కొండచిలువ లెదురు కావచ్చు” అన్నాడు రామేశం.

గుహముందు వారు పరిశీలించి చూస్తున్నారు. ఏదో కొత్తవిశేషం కనుక్కోబోతున్నట్లు వారికళ్ళు ఉత్సాహంతో మెరుస్తున్నాయి.

ఉన్నట్లుండి గుహలో ఏదో అలికిడి వినిపించింది.

బృందమంతా చటుక్కున పక్కకు తప్పుకున్నారు.

కొంతసేపటికి గుహలోంచి ఓ మనిషి బయటకు వచ్చాడు. వాడి భుజంమీద ఏదో సంచివుంది.

అందరూ ఊపిరి బిగబట్టి వాణి చూస్తున్నారు.

వాడు భుజంమీద సంచినీ క్రేందకు దింపి సంచిలోంచి కొన్ని బట్టలు బయటకుతీశాడు. కొద్ది నిమిషాల్లో వాడి నాగరక వేషం ఆటవిక వేషంగా మారిపోయింది. సంచిలోంచి వాడు కొన్ని వస్తువులు బయటకు తీసి లెక్కపెట్టి, సంచిలో పెట్టేసుకున్నాడు. తర్వాత సంచినీ భుజానికి తగిలించుకుని ఆక్కణ్ణించి వెళ్ళిపోయాడు. వాడు చాలాదూరం వెళ్ళిపోయాడని నమ్మకం కుదిరేక అంతా మళ్ళీ గుహముందుకు వచ్చారు.

“ఎవరు వాడు?” అన్నాడు టాకూర్.

“ఆటవిక వేషంలోవున్న నాగరకుడు, నాగరక వేషంలోవున్న ఆటవికుడు—ఇద్దరిలో ఒకడైవుండాలి. కానీ వాడిసంచిలో బంగారపుటచ్చులున్నాయి...” అన్నాడు రామేశం.

“అవును. పచ్చగా తళతళా మెరుసోంది. అంత బంగారం వాడికక్కడిది?” అన్నాడు జోహారీ.

“వాడు గుహలోంచి బయటకు వచ్చాడు” అన్నాడు టాకూర్. ఆ గుహలో ప్రవేశించాలని అతడికి చాలా ఆత్రుతగా వుంది.

మనిషి ఒకడు గుహలోంచి వచ్చాడు కాబట్టి, గుహలో ప్రయాదకరమైన జంతువులేమీ వుండవని కూడా వారు అనుకున్నారు.

ముందుగా టాకీవాలా, ఆ వెనుక టాకూర్, ఆ వెనుక జోగారావు, జోహారీ, రామేశం గుహలో ప్రవేశించారు. గుహలో చికటిగా వుంది.

జోహారీ జేబులోంచి అగ్గిపెట్టె తీశాడు. అతను గీసిన పుల్ల వెలుగులో గుహలో ఓ మూలగా కూర్చున్న మనిషి వాళ్ళ కళ్ళబడ్డాడు. వాడికి నలభైవీళ్ళుంటాయేయో—వీళ్ళం

దరికేసి అదోరకంగా చూస్తున్నాడు.

అగ్నిపుల్ల ఆరిపోయింది. ఇంకోపుల్ల వెలిగించాడు
జోహారీ.

రామేశం ఆ మనిషిని సమీపించాడు.

“అదుగు ముందుకు వేస్తే చస్తావ్!” అన్నాడా మనిషి.
రామేశం చటుక్కున ఆగిపోయాడు. అతన్ని దాటుకుని
టాక్సీవాలా ఆ మనిషివైపు నడవబోయాడు.

మళ్ళీ అదే హెచ్చరిక — “అదుగు ముందుకు వేస్తే
చస్తావ్!”

రామేశం ఆ మనిషినే పరీక్షగా చూస్తున్నాడు.
అతడి పెదవులకదలిక, కంఠం విచిత్రంగా తోచాయి
ఆయనకు. టాక్సీవాలా భుజంతట్టి “ఈ మనిషి కూడా
బామ్మేనని అనుమానంగా వుంది. ఏమంటావ్?” అన్నాడు.

“మీరు సరిగా ఊహించారు. మనలో ఒకరు ధైర్యం
చేసి అదుగు ముందుకు వేసి చూసి ఏమవుతుందో గ్రహిం
చాలి...” అంటూ టాక్సీవాలా ఆ మనిషిని సమీపిం
చాడు. ఆ మనిషిలో యొక్కడా ఏ విధమైన చలనమూ
లేదు.

టాక్సీవాలా ఆ మనిషిని తాకేటంత దూరానికి
రాగానే అతడు గిరగిరా తిరగడం ప్రారంభించాడు.
అలా కాసేపు తిరిగేక ఆ మనిషి నేలలోకి కృంగి
పోయాడు. ముందుకు వెళ్ళడానికిప్పుడు సన్నని మార్గం
అగుపిస్తోంది. ఇదివరకటిమీద వెలుతురు కూడా వచ్చింది
గుహలోనికి.

అందరికీ ఆ అనుభవం వింతగా వుంది. ఆశ్చర్యంగా
వుంది.

అందరూ ఆ సన్నని మార్గాన్ననుసరించారు. అందరి
కంటే ముందు టాక్సీవాలా నడుస్తున్నాడు. వెనుక

రామేశం వున్నాడు.

ఆ మార్గం క్రమంగా వికాలమైంది. క్రమంగా వెలుతురు కూడా అధికమైంది. నుమారు పావుగంట నడిచి వారు గుహలోంచి బయటకు వచ్చారు. అక్కడ వారికి కనబడ్డ దృశ్యం వారినమితాశ్చర్యపరులను చేసింది. అందరూ రెప్పవాల్చుకుండా ఆటే చూస్తున్నారు.

నుమారు ఇరవైయేళ్ళ ప్రాయపుష్టి ఒకతె అర్ధనగ్నంగా నృత్యంచేస్తోంది. పాతికేళ్ళ యువకుడొకడు ఆ నృత్యం చూసి ఆనందిస్తున్నాడు. ఆ ప్రాంతంలో ఈ బృందానికిది ఊహించని దృశ్యం. ఆ ఆశ్చర్యమే వీరిని ఆ జంటకు పట్టించింది.

ఆ యువతీ వీరిని చూస్తూనే నృత్యం ఆపింది. ఆ యువకుడు పరుగున వీరి దగ్గరకు వచ్చి “ఎవరు మీరు? ఇక్కడికెలా వచ్చారు?” అనడిగాడు.

“మేము గూత్రికులం. ఇక్కడ చాలా వింతలు చూడవచ్చునని తెలిసి వచ్చాం” అన్నాడు రామేశం.

“ఇక్కడ వింతలు చూడగలమని యెవరు చెప్పారు మీకు?”

“గంగాపురం ప్రెసిడెంటు...” అన్నాడు రామేశం. ఆ యువకుడి ముఖంలో రంగులు మారాయి “ఇంకా ఏం చెప్పాడు?” అన్నాడు.

“ఇంకేమీ చెప్పలేదు...” అన్నాడు రామేశం. మిగతా నలుగురూ ఆ సంభాషణలో కలగజేసుకోలేదు.

“ఇక్కడేమీ విశేషాలు లేవు. మీరు వెళ్ళరచ్చు...” అన్నాడు యువకుడు.

“మీ రెవరో ఇక్కడేం చేస్తున్నారో తెలుసుకోవచ్చా?” అన్నాడు రామేశం.

“కూడదు...” అన్నాడు యువకుడు ముక్తసరిగా.

“సరే_అయితే మీ పని మీరు చేసుకోండి. మా పని మేము చేసుకుంటాం” అన్నాడు రామేశం. తన సంభాషణ వివరాలనాయన జోహారీ, టాకూర్ లకు తెలియబర్చాడు.

“కా సదూరంలో ఓ ఆలయం కనబడుతోంది” అన్నాడు టాక్సీవాలా.

అందరూ అటువైపు కదిలారు.

“మీరలా వెళ్ళడానికి వీలేదు” అంటూ చటుక్కున ఆ యువకుడు వారిముందుకు వచ్చి అడ్డంగా నిలబడ్డాడు.

“ఎందుకని?” అన్నాడు టాక్సీవాలా.

“నేను చెబుతున్నాను కనుక...”

“నువ్వెవరు నాకు చెప్పడానికి?”

ఆ యువకుడు టాక్సీవాలాను సాచి లెంపకాయ కొట్టాడు. ఒక్కచెబ్బలో అతడు క్రిందపడిపోయాడు.

“వివ్వరూ ఆడుగు ముందుకు వేయవద్దు” అన్నాడాయువకుడు ఇంగ్లీషులో.

“నేను వేస్తున్నాను” అంటూ టాకూర్ ఓ ఆడుగు ముందుకు వేయడమేకాకుండా ఆ యువకుణ్ణి బలంగా ఒక్కతా పుతన్నాడు. ఆ యువకుడు కిందపడి దొర్రాడు. ఈలోగా టాక్సీవాలా లేచినిలబడ్డాడు_చెంపచేతో తడుముకుంటూ. అతడికళ్ళలో నీళ్ళతోపాటు కోపం కూడా బాగావుంది.

యువకుడు లేచేలోగా జోహారీ, టాకూర్ వెళ్ళి అతడి రెండు చేతులూ పట్టుకుని లేవనెత్తి “బిహేవ్ యువర్ సెల్ఫ్” అన్నారు.

యువకుడి ముఖంలో ఇప్పుడు కోపంస్థానంలో కంగారు ఉంది. అతను రామేశం వంక తిరిగి “నా లొందరపాటును మన్నించండి. కానీ వెంటనే మీరిక్కణ్ణించి వెళ్ళిపొండి” అన్నాడు.

“మేమెందుకు వెళ్ళిపోవాలో చెబితే అలాగే చేస్తాం. ఏది యేమైనా యింతవరకు వచ్చి ఇక్కడున్న ఆలయాన్ని మాడకుండా యెలాగూ వెళ్ళం” అన్నాడు రామేశం.

“మీరా ఆలయం చూడానికి వీలేదు.”

“ఎందుకని?”

“చెప్పకూడదు. కానీ చూస్తే మీకే ప్రమాదం.”

“చెప్పకపోతే నీకు ప్రమాదం” అంటూ జోగారావు ఆమనిషిమీదకు పులిలా దూకాడు. జోహారీ, టాకూర్ కూడా ఆ యువకుడికి కాసేపు దేహశుద్ధి చేశారు. అయితే అతడినోటివెంట ఒక్క మాటకూడా బయటకు రాలేదు.

“వీడిచేత నిజాన్ని కక్కించలేం ఆ అమ్మాయిని లాక్కొస్తే సరి...” అన్నాడు టాకూర్.

ఈలోగా ఆ అమ్మాయే అక్కడకు వచ్చింది.

“ఇది చాలా ప్రమాదకరమైన స్థలం. ఆ ఆలయంలో ఒక అపూర్వమైన నిధి వుంది. ఎంత తీసినా తరగని బంగారం అక్కడ వుంది. ఆ రహస్యం కొంతమందికి తెలుసు. వాళ్ళిక్కణ్ణించి బంగారాన్ని తరలించుకు పోవడానికి పెద్ద ఎత్తున ఏర్పాట్లు చేస్తున్నారు. అందు గురించి ఆలయంలో చాలామంది పనిచేస్తున్నారు. బంగారమంతా ఒక్కచోట లేదు. రకరకాల ప్రదేశాల్లో నిక్షిప్తమై వుంది. ఆ ప్రదేశాలను కనుక్కొని అందులోని బంగారాన్ని బయటపెట్టడానికి పెద్దఎత్తున కృషి జరగాలి. ఇక్కడి బంగారన్నంతా బయటకు తరలించడానికి అయిదారేళ్ళు పడుతుందని అంచనా.

ఇక్కడ చాలామంది పనిచేస్తున్నారు గదా-వారందరి ఊసం నాలాంటి ఆడవాళ్ళని తీసుకువస్తున్నారు. నేను వీళ్ళ మనిషిని కాదు. వీళ్ళకు బందీని. నా దురదృష్టం

కొద్ది వీళ్ళకు చిక్కె యిక్కడ నాకు నచ్చని జీవితం గడుపుతున్నాను.

ఆలయం సమీపించారంటే మీరు మరి ప్రపంచాన్ని చూడలేరు. బయటివారు రారన్న ధైర్యంతో ఇక్కడ కాపలాలేదు. మనం వెంటనే బయటకు పోయి ప్రాణాలు దక్కించుకుందాం. నన్నిక్కడి నుంచి బయట ప్రపంచానికి తీసుకుపోగలిగితే మికు నేను ఆజన్మాంతం ఋణ పడివుంటాను” అందా యువతి.

ఆమె అన్న మాటల ఆరాన్ని జోగారావు బోహారీ, టాకూర్ లకు వివరించి చెప్పాడు. ఆ వివరాలు రామేశం బృందానికి చాలా ఆశ్చర్యాన్ని కలిగించాయి.

“ఇప్పుడేం చేయాలి?” అన్నాడు టాక్సీవాలా.

“అంతా అయోమయంగా వుంది—” అన్నాడు టాకూర్.

“ఈ యువతి మనను తప్పుదారి పటించడం లేదన్న గ్యారంటీ వుందని మీకు తోస్తోందా?” అన్నాడు రామేశం.

మళ్ళీ అందరూ ఆలోచనలో పడ్డారు. రామేశం అనుమానానికి ఆ యువతి ప్రత్యేకంగా సంజాయిషీ ఇవ్వకుండా తనకా అవసరం లేదన్నట్లు ఊరుకుంది.

“మనను ఆలయం దగ్గరకు వెళ్ళకుండా ప్రయత్నించాలని ఈ ఇద్దరూ ప్రయత్నిస్తున్నారు. యువకుడు బెదిరించి చూశాడు. ప్రయోజనం కనబడలేదు. ఈ యువతి అట్నించి నరుక్కురావడానికి ప్రయత్నిస్తోంది. గోల్లో తలపెట్టి గోకటిపోటుకు భయపడడమెందుకు? మనం వెళ్ళి ఆ ఆలయంలోని విశేషాలు చూసివద్దాం—” అన్నాడు రామేశం.

“నేను చెప్పవలసింది చెప్పాను. ఇప్పుడు మీరు

చేస్తున్న సాహసంవల్ల మిమ్మల్ని మీరు రక్షించుకోలేరు. నన్ను రక్షించలేరు” అందా యువతి.

ఆ యువకుణ్ణి, యువతినీ వెంటబెట్టుకుని ఆ అయిదు గురూ ఆలయంవైపు నడిచారు. ఓ కంట ఆ యువకుణ్ణి, యువతినీ కనిపెడుతూనే వున్నప్పటికీ అందరికీ గుండెలదురుతూనే వున్నాయి. ఏ క్షణం యేం జరుగుతుందో ఎవరికెవరిక?

అంతా ఆలయంలోకి ప్రవేశించారు. అది ఒక శివాలయం. ఏ నాటిదో కానీ ఆ ఆలయం మీదికి శిల్పం అద్భుత కళాసృష్టి అని నెప్పవచ్చును. అంతా ఆలయం చుట్టూ తిరుగుతున్నారు. ఎక్కడా వేరే మనుషుల అలకిడిలేదు.

ఆలయం చుట్టూ తిరగడమయ్యేక వారు లోపలకు ప్రవేశించారు. ముందుగా టాక్సీవాలా ఆ వెనుక జోహారీ, యువకుడూ, జోగారావూ-ఆ వెనుక టాకూర్, యువతి, రామేశం అంతా లోపల ప్రవేశించారు. అక్కడి దృశ్యం వారినాశ్చర్య చకితులను చేసింది.

ప్రవేశద్వారం వద్ద నంది విగ్రహం వున్నది. అది రెండుగా చీలి వున్నది. అటూ ఇటూ బంగారపు పలకలు డ్రేఫ్ట్లో అమర్చబడివున్నాయి. అలాగే ధ్వజస్థంభం కూడా బంగారపుపలకలమయంగా వుంది.

“ఇది నిజంగానే అపూర్వనిధి” అన్నాడు టాకూర్.

లోపల గుడి చాలా విశాలంగా ఉంది. ఎప్పుడు కట్టాలో, ఎవరు కట్టాలో కానీ ఆ కట్టడం ఇంతవరకూ చెక్కుచెదరకపోవడం చాలా ఆశ్చర్యం. అంతా వెళ్ళి కాసేపు మంటపంలో విశ్రమించారు.

“మన ట్రిప్పు ఫలించింది. ఇది నిజంగానే జీవితానికొ అనుభూతిగా మిగిలిపోతుంది” అన్నాడు రామేశం ఆంధ్రదేశంలో అంతవరకూ చూసిన ఆలయాలన్నీ దీని

ముందు శిల్పసౌందర్యంబోనూ, వైశాల్యంబోనూ కూడా దిగదుడుపుగా వున్నాయి.

“వాటంచూసూంటే ఈ గుడిలోని ప్రతిశిల్పమూ బంగారంతో నిండివున్నదనిపిస్తోంది” అన్నాడు జోహార్.

“అలా అనుకోవడానికి ఏలేదు. ప్రతిశిల్పాన్నీ జాగ్రత్తగా పరీక్షించి బంగారం వున్నదీ లేనిదీ తెలుసుకోవచ్చును. అలాగే మరికాస్త జాగ్రత్తవహిస్తే ఏ శిల్పాన్నీ దెబ్బతీయకుండానే జాగ్రత్తగా బంగారాన్ని స్వంతం చేసుకోవచ్చు. నందివిగ్రహమూ, ధ్వజస్థంబమూ—కొన్ని రహస్యపు మీటల సాయంతో తెరవబడ్డాయి. ఇక్కడున్న విగ్రహాలు శిలావిగ్రహాలను పోలివున్నా వాస్తవాని కవి లోహనిర్మితాలు” అందా యువతి.

“నువ్వు లోపల మనుషులున్నారని చెప్పేవు. కానీ ఎవ్వరూ లేరు” అన్నాడు జోగారావు.

“అవును. అబద్ధం చెప్పాను. ఇక్కడున్న ఈ బంగారాన్ని మీరు కళ్ళలో చూస్తే ఉత్తిచేతులలో కదల గలుగుతారా? మీలో ఆశ రేగుతుంది. అక్కణ్ణించి కష్టాలు ప్రారంభమవుతాయి. నాకంటే అనుభవం గల వారు. మీకు నేనేం చెప్పగలను?” అందా యువతి.

“అయితే ఇక్కడ మనుషులు లేరా?” అన్నాడు రామేశం.

“ఈ కోజుకు లేరు. ఒకవారం కోజుల్లో ఇక్కడ కూడావుడి ప్రారంభమవుతుంది. అంతవరకూ ఈ ప్రాంతానికి నేనూ, ఇతనూ కాపలా!” అందా యువతి యువకుణ్ణి చూపిస్తూ.

“అయితే నువ్వు కూడా వీళ్ళ మనిషి వేనన్న మాట?” అన్నాడు జోగారావు.

“కాదు. నేనిక్కడ బందిని, నేనొక్కతేనే కాదు,

ఇంకా కొందరు ఆడవాళ్ళున్నారక్కడ బందీలుగా” అందా యువతి.

“ఇక్కడ అంటే?” అన్నాడు రామేశం.

“నాకు తెలియదు. కానీ ఇతనికి తెలుసు” అందా యువతి.

“రప్పించు. చూస్తాం” అన్నాడు టాక్సీవాలా యువకుని వంక తిరిగి.

“ఆమె చెబుతున్నవన్నీ అబద్ధాలు. తనే ఇక్కడి వ్యవహారానికి నాయకురాలు. మిమ్మల్ని బుట్టలో వేసుకోవాలని చూస్తోంది” అన్నాడు యువకుడు.

“వీళ్ళలో మనకేమిటి గానీ ఇప్పుడేం చేయాలి మనం?” అన్నాడు రామేశం.

“ఈ పూటకక్కడ విశ్రాంతి తీసుకోవాలి” అన్నాడు జోహారీ.

“ఆ తర్వాత...”

“కాశ్వతంగా విశ్రాంతి తీసుకుంటారు” అని నవ్విందా యువతి.

రామేశం తన బృందంలో అన్ని విషయాలూ చర్చించాడు. ఏంచేయాలో ఎవ్వరికీ లోచడంలేదు. తమ కళ్ళ బద్ద ఈ ఆపూర్వనిధిని వశపర్చుకోవాలని అందరికీ వుంది. అయితే దీని ఉనికిని ప్రభుత్వానికి తెలియజేయాలని రామేశం అభిప్రాయపడ్డాడు. ఆయన అభిప్రాయాన్ని మోదించినా, ఆమోదించకపోయినా ఎవ్వరూ వ్యతిరేకించలేదు.

“ఇక్కణ్ణుంచి బయటపడ్డానో పెద్దసమస్యగా మీరు గుర్తించినట్లులేదు. అందుకే వృధా కాలయాపన చేస్తున్నారు. ఇక్కణ్ణుంచి తప్పించుకోవడము కష్టమే! తప్పించుకుని బ్రతికి బయటపడటమూ అసాధ్యమే!”

అందా యువతి.

ఆమెకు తామిక్కడ వుండడం యిష్టం లేదని రామేశానికి అర్థమయింది. అంటే ఈ రాత్రి కూడా ఇక్కడే దేనా విశేషం జరుగుతుందా? లేక ఈమె నిజంగా బయట పడాలని తహతహలాడుతోందా! ఏని యేమైనా యీ రాత్రికి తామిక్కడ విశ్రాంతి తీసుకోక తప్పదు. చీకటి పడుతోంది. ఇప్పుడెక్కడికి వెడతారు?

అంతా భోజనాలు చేశారు.

రామేశం ఆమె మాటలను సీరియస్ గా తీసుకోవడం లేదు. ఆయన ఆలోచనలు పరిపరివిధాల పోతున్నాయి. గంగాపురంలో ఇప్పుడేం జరుగుతోంది? ఊరి ప్రెసి డెంటుకు తామింకా కనబడకపోవడంలో అనుమానం రాలేదా? ఆయనకూ ఈ నిధికి సంబంధం ఉంటే యిప్పు డాయన ఊరుకుంటాడా? తెల్లారేలోగా మనుషులు తమను చుట్టుముట్టరా?

చుట్టుముట్టతారని భయపడి యిప్పుడు వెనక్కు వెడితే మాత్రం తాము దొరికిపోమని నమ్మక మేమిటి? అడ క్ తెరలో చిక్కిన పోకలా వుంది తమ పని. అయితే యిందులో విచారించవలసినది లేదు. తాము కావాలనే యిందులో యిరుక్కున్నారు.

ఒక అపూర్వ విధిని కళ్ళారా చూశామన్న ఆనందం ముందు ఈ కష్టాలో లెక్కలోనివి కావు. గంగాపురం ప్రెసి డెంటుకూడా తామంటే భయముంది. సాధ్యమై సంతవరకూ తమ ప్రాణాలు తీయడు.

రాత్రి అంచెలంచెలుగా మెలకువ వుండి కాలంగడపా లని వారు అనుకున్నారు. అయితే వారికాశ్రమ అవసరం లేకపోయింది. రాత్రి పదిగంటలకల్లా అక్కడకో చిన్న పటాలంకచ్చి చేరింది. వారివద్ద ఆయుధాలున్నాయి.

“నామాట వినలేదు, నాకు చెర తప్పలేదు సరిగదా—
మీరూ బందీలవు తున్నారు—” అందా యువతి.

రామేశం బృందం పెద్దగా చలించలేదు—“మేము
సాధారణ యాత్రీకులం. ప్రయాణాలు మాకు సరదా.
ఇక్కడున్న ఈ ఆపూర్వ కళాఖండాన్ని చూడగా మా
జన్మ తరించింది. మాకీ నిధిమీద ఆశలేదు. మేము వచ్చిన
పనెపోయింది. నెలవిప్పిస్తే వెడతాము...” అన్నాడు
రామేశం.

“మీరు కావాలని సింహం నోట్లో తలపెట్టారు. మీకు
లాగే నాకూ కొన్ని సరదాలున్నాయి. మీ సరదా తీరిం
దంటున్నారు. కాబట్టి నా సరదా తీర్చుకుంటాను. మీరం
దరూ వరుసగా ఒకరి పక్కగా ఒకరు నుంచోండి...”
అన్నాడు కొత్తగా వచ్చిన పటాలంలోని నాయకుడు
ముందుకు వస్తూ.

అయిదుగురూ ఒకరి పక్క ఒకరు నిలబడ్డారు.

“మీరు మొత్తం అయిదుగురున్నారు. మిమ్మల్ని యిదు
గురనీ రివాల్యూర్తో కాల్చి చంపవచ్చు. కానీ అలా
చేయను. మీ అయిదుగురికీ మంచి పానీయం ఇప్పిస్తాను.
అందులో ఒకరి దాంట్లో విషం వుంటుంది. నేనిచ్చిన
పానీయాన్ని అందరూ బుద్ధిగా తాగినట్లయితే మీలో
ఒక్కరే మరణిస్తారు. మిగతా వాళ్ళందరూ రక్షించబడ
తారు. అలాచేస్తే మానవత్వం పాలు ఎక్కువగా వున్న
ట్లవుతుంది కదూ?” అన్నాడు ఆ వ్యక్తి.

బృందంలో అయిదుగురికీ ముచ్చెమటలు పోశాయి.

రామేశం అందరిలోకీ ముందుకు వెళ్ళి—“నీవు మమ్మల్ని
చంపడం అనవసరం. ఏ విధంగానూ మేము మీకు అప
కారం కలిగించం. ఈ నిధి సంగతి మరచిపోతాం.
మమ్మల్ని వదిలి పెట్టేసేయ్. మాలో ఒకర్ని చంపడమే

నీ ఉద్దేశ్యమేనట్లయితే నన్ను చంపేసేయ్. అందరిలోకి ముసలివాడిని..." అన్నాడు. హఠాత్తుగా ఆయన గొంతులో దైన్యం ధ్వనించింది.

జోగారావు, టాకూర్ కి పరిసితి వివరించాడు. టాకూర్ మొహం కోపంతో జేవురించింది. "చూడు. నాకు చావంటే భయంలేదు. ధైర్యంగా ఇక్కడకు వచ్చాను. ధైర్యతోనే ఇక్కడ ప్రాణాలు పోగొట్టుకుంటాను. నా ప్రాణాలకోసం వీళ్ళని దేబిరించను..." అన్నాడు.

జోహారీ, టాక్సీవాలా మాత్రం శాస్త్ర దిగులుగా వున్నారు. అంతవరకూ వున్న వుత్సాహం మాయంకాగా వాళ్ళు ప్రాణభీతితో ఆ వ్యక్తి వంకే చూస్తున్నారు.

ఆ వ్యక్తి తన వెనుకనున్న ఒక మనిషికి సైగ జేశాడు. వెంటనే ప్రేలో ఒక మనిషి ఈ అయిదుగురి ముందుకూ వచ్చాడు. ప్రేలో అయిదు గ్లాసులున్నాయి. గాజు గ్లాసుల్లో రంగులేని ద్రవం కనబడతోంది.

"ఈ అయిదింటిలో ఒకటి మాత్రమే విషం. మీమీ గ్లాసుల్ని మీరే ఎన్నుకోండి. ఎవరు చావును ఆహ్వానిస్తారో-తమాషా చూద్దాం. అందరూ తలో గ్లాసునూ అందుకోండి. పిచ్చిపిచ్చి వేషాలు వేశారో-అయిదుగురూ చస్తారు..." అన్నాడా వ్యక్తి.

అయిదుగురూ ఆ గ్లాసుల వంకే చూస్తున్నారు. ఆ గ్లాసుల్లో వారికీ మృత్యువు కనబడుతోంది. అందులోనూ కోరి ఆప్యాయంగా ఆహ్వానిస్తున్న మృత్యువు!

ఆ వ్యక్తి రివాల్వర్ గాలిలోకి పేల్చాడు. గెడీ వన్. టూ. ఫ్రీ.

అయిదుగురూ అయిదు గ్లాసులూ అందుకుని గటగటా పానీయాన్ని త్రాగేశారు. తర్వాత ఒకరివంక ఒకరు చూసుకున్నారు. అందరికీ కడుపులో తిప్పుతున్నట్లే

ఉంది కానీ ఎవరికీ ఏమీకాలేదు.

ఆ వ్యక్తి నవ్వాడు—“ఆశ్చర్యం! మీలో ఎవ్వరూ చావలేదు. అంతా బాగానేవున్నారు. తప్పకుండా చచ్చిపోతానని మీరనుకున్నారు కానీ మీలో ఎవ్వరూ చావరని నాకు తెలుసు. ఎందుకంటే—పాలలో ఉప్పు కలిస్తేనే అవి విరుగుతాయి. మీలో ఒక్కరు విషం తాగినమాట నిజం. కానీ ఆ విషం విషంలా పనిచేయడానికి మీరు మరో టాబ్లెట్ వేసుకోవాల్సి వుంది. నా మనిషి మీ దగ్గరకు అయిదు టాబ్లెట్లతో వస్తాడు. అందరూ తలొకటి వేసుకోండి. అప్పుడేం జరుగుతుందో తమాషా చూద్దాం.”

అయిదుగురి ముందూ టాబ్లెట్లు కనబడుతున్నాయి. అవే మృత్యుగుళికలని వారికి తెలుసు. కానీ తప్పదు. మళ్ళీ అందరూ తలొకటి వేసుకున్నారు.

అందరూ చూస్తుండగా కెవ్వుమన్న ఆ ర్తనాదం వినబడింది. టాక్సీవాలా కెవ్వుమని అరిచి క్రిందపడి గిలగిల తన్నుకుని క్షణంలో ప్రాణాలు విడిచాడు.

మొదటి దఫా విషం లేకపోవడంలో రామేశం కాస్త సంతోషంగా వున్నాడు. ఆ వ్యక్తి తమను భయపెట్టి ఆడుకుంటున్నాడని ఆయన ఆశపడ్డాడు. టాక్సీవాలా నేల కూలడంతోనే తమ ప్రాణాలకు నిజంగానే ముప్పు వచ్చిందని ఆయనకు అర్థమయింది.

అందరూ నేలమీదకు వంగి టాక్సీవాలాను సమీపించారు. కొద్ది నిమిషాల క్రితంవరకూ తమతో సరదాగా గడిపిన ఆ మిత్రుడి శరీరంలో ఇప్పుడు ప్రాణాలు లేవన్న నిజం వారికి కలిగించిన బాధ ఇంతా అంతాకాదు.

“అన్నింటికీ తనే ముందడుగు వేస్తూ వచ్చాడు. ఆఖరికి మృత్యువు నాహ్వనించడంలో కూడా—” అన్నాడు

టాకూర్.

“మీరు నలుగురూ బ్రతికి బయటపడ్డా మనుకుంటే అది చాలా పెద్ద పొరపాటు. ఇప్పటికి ఫస్ట్ రౌండ్ అయింది...” అన్నాడా వ్యక్తి.

“అయితే అందర్నీ ఒకేసారి చంపేసేయరాదూ—” అన్నాడు జోగారావు.

“అందుకు నాకేమీ అభ్యంతరంలేదు. మీకు ఓ అవకాశం ఇచ్చిచూద్దామని మానవత్వంగా మనిషిగా నేననుకుంటున్నాను. మీరంతా ఆలయ ముఖద్వారం చేరి గుహ వైపు పరుగెత్తండి. నేను ముఖ ద్వారం దగ్గరకువచ్చి రివాల్వర్ కాలుస్తాను. తప్పించుకోగల వాళ్ళు అదృష్టవంతులు. అసలీ ప్రాంతంచేరి ఇంతసేపు బ్రతికిన వాళ్ళే అదృష్టవంతులు. నెకండ్ రౌండ్ లో ఎంతమంది రక్షించబడతారో చూద్దాం...ఎంతో టైంలేదు. రెడీ...వన్. టూ...త్రీ...”

నలుగురూ ఆలయ ముఖద్వారంచేరి అక్కణ్ణించి పరుగెత్తడం మొదలుపెట్టారు. శక్తి కొద్దీ పరుగెడుతున్నారు ప్రతి ఒక్కరూ. ప్రాణభీతి వారి కళ్ళలోనూ, కాళ్ళలోనూ కూడా వుంది.

ఆ వ్యక్తి ఆలయం ముఖద్వారం చేరాడు. ముఖద్వారం నుంచి గుహకు చేరేదారి “U” ఆకారంలోవుంది. ఆ వ్యక్తి వారిలో ఒకరిని జాగ్రత్తగా శ్రద్ధగా గమనిస్తున్నాడు. రివాల్వర్ ను తన టార్జెట్ మీదకు గురిపెట్టాడు. మరుక్షణంలో రివాల్వర్ పేలింది.

హృదయ విచారక మైన ఆర్తనాదం!

మిగిలిన ముగ్గురూ ఆగిపోయారు. పడిపోయిన మనిషి కోసం చూశారు. అతను జోహారీ!

“చిన్న వాళ్ళకే ముందుగా నూకలు చెల్లిపోతున్నాయి” అంటూ బాధగా నిట్టూర్చాడు రామేశం — “అంత మాత్రాన మిగతా వాళ్ళం తప్పించుకోగలిగామనీకాదు.”

“ఇప్పుడు చేయగలిగిన దేముంది? ఇదే ఊపులో ముందుకు వెళ్ళిపోతే...?” అన్నాడు టాకూర్.

అయితే గుహముందు ముగ్గురు మనుషులు తుపాకీలతో నిలబడి వున్నారు.

“వెనక్కు వెళ్ళండి. ఇంకా ధర్మ రౌండ్ మిగిలి వుంది—” అన్నాడు వాళ్ళలో ఒకడు.

రామేశం బృందానికి పై ప్రాణాలు పైనే పోయాయి.

“ఈ మానసిక హింసకంటే అందర్నీ వెంటనే సంపేసినా బాగుండును...” అన్నాడు నోగారావు. అయితే శత్రువు అవకాశమిచ్చినపుడు ఆ పరిస్థితుల్లో ఎరికైనా వుపయోగించుకోవాలనే వుంటుంది.

ముగ్గురూ వెనక్కు మళ్ళారు.

“భయపడి చేయగలిగింది లేదు. చివరి క్షణంవరకూ ధైర్యంగావుందాం—” అన్నాడు టాకూర్ — “ఎటొచ్చినా దొక్క విన్నపం. మనలో ఏ ఒక్కరైనా మిగిలితే వీడి మీద పగసాధించాలి. వీడి అంతు తేల్పాలి. అందుకు నాకు మారుడి సాయం తీసుకోండి...”

“తర్వాత రావాలి...” ఆ వ్యక్తి గర్జించాడు.

ముగ్గురూ మళ్ళీ వెళ్ళి ఆ వ్యక్తి ముందు నిలబడ్డారు. ఆ వ్యక్తిని చూస్తూంటే వారికి నరరూప రాక్షసుడిలా అగుపిస్తున్నాడు.

నా మనిషి ఇప్పుడు ప్రేలో మీదగ్గరకు మూడుచీటిలు తెస్తాడు. అందులో ఒకదాంట్లో “చంపు”—అని రాసి వుంటుంది. రెండోదాంట్లో “చావు”—అని మూడోదాంట్లో “బ్రతుకు”—అని రాసి వుంటుంది. “చంపు”

అన్న చీటి వచ్చినవాడు “చావు” అన్న చీటి వచ్చిన వాణ్ణి విషం పూసిన కత్తితో పాడవాలి. మిగిలిన ఇద్దర్నీ వదిలిపెట్టేసాను. ఇదే ఆఖరి రౌండ్. చంపడంలో జాప్యంచేసినా, చంపడానికి సందేశించినా, ఎదుటివాణ్ణి చంపకుండా తనకుతాను పాడుచుకున్నా— నా రివాల్వర్ ఇద్దరి ప్రాణాలూ తీసుంది. అలాకాకుండా మామీద ఆత్యాచారానికి ప్రయత్నిస్తే ముగ్గురూ చస్తారు. రూల్స్ చెప్పానుగా—ఇప్పుడు ఆట ప్రారంభం...” అన్నాడా వ్యక్తి.

ఆ మాటలు వింటూనే ముగ్గురూ ముఖముఖాలూ చూసుకున్నారు. ఎవరు ఎవరిని చంపాలి? వాళ్ళకు కళ్ళలో నీళ్ళు తిరిగాయి. “ఈ క్షణంలో మమతానుబంధాలు, మమకారాలు... అన్నీ మరచిపోదాం. వీడు తన మాటమీద నిలబడి మనలో ఇద్దర్నీ వదిలిపెడతాడని నే ననుకోవడంలేదు. ఆయి :ప్పటికీ తెలివికక్కువగా కొరిచావును ఆహ్వానించడమెందుకు? వాడు చెప్పినట్టే చేద్దాం. ఎవరూ ఎవరినీ దయతలచవద్దు.....” అన్నాడు రామేశం.

ఒక మనిషి వారిముందు శ్రేణిలో నిలిచాడు. అందులోని నూడు చీటిలనూ చూస్తూ వారు ముగ్గురూ గజ గజా వణికిపోయారు. ఇంతవరకూ జరిగిన హత్యలు ఒక ఎత్తు. జరుగనున్నది ఒక ఎత్తు. వణుకుతున్న చేతులతోనే ముగ్గురూ చీటిలు తీశారు. కానీ విప్పి చదవడానికి ముగ్గురికీ ధైర్యం చాలలేదు.

ఆఖరికి టాకూర్ తన చీటి విప్పి చదివాడు— “చంపు!” అని ఉంది. తన ప్రాణాలు నిలబడ్డవని అతడికి ఏమాత్రమూ సంతోషంగా లేదు. ఎదురుగావున్న ఇద్దరిలో ఒకరిని తను చంపవలసివుంది. రామేశాన్ని కానీ,

జోగారావునుకానీ తన చేతుల్లో ఎలా చంపగలుగుతాడు?

రామేశం తన చీటి విప్పి చదివాడు—“బ్రతుకు—” అని వుంది.

అంటే చావబోతున్నది జోగారావు అన్నమాట!

జోగారావు చుట్టూ బెదురు చూపులు చూస్తున్నాడు అతడి కళ్ళలో ప్రాణభీతి వచ్చేసింది. భయంపేరు, నిజంపేరు!

విషంపూసిన కత్తి టాకూర్ కి అందింది. టాకూర్ గుండె రాయి చేసుకున్నాడు.

“హటాతుగా సృష్టి సంభించిపోకూడదూ?” అనుకున్నాడు రామేశం. కానీ సృష్టి సంభించలేదు. కాలచక్రం ఆగిపోలేదు.

టాకూర్ ముందడుగు వేస్తూంటే జోగారావు వెనుకడుగు వేస్తున్నాడు. టాకూర్ జోగారావు కళ్ళలోకి చూడడంలేదు. అలా చూస్తే తాను చేయదల్చుకున్న పని చేయలేదని తెలుసు.

జోగారావు వెనుకడుగు వేస్తూంటే ఆ వ్యక్తి అరిచాడు. “చంపేవాడే కాని చచ్చేవాడు కదలకూడదు. అలా జరిగితే ఇద్దరూ చస్తారు నా చేతిలో...”

జోగారావు చటుక్కున ఆగిపోయాడు. చేతిలో కత్తితో కాలయముడిలా టాకూర్ వస్తూంటే అతని గుండెలు శరవేగంతో కొట్టుకుంటున్నాయి. తను కదలకపోతే తను అక్కడే చస్తాడు. తను కదిలితే తనతోపాటు టాకూర్ కూడా చస్తాడు. ఏం చేయాలి తనిప్పుడు?

చీమలాంటి చిన్నప్రాణి కూడా తన ప్రాణాలు రక్షించుకోవడంకోసం చివరిక్షణంవరకూ ప్రయత్నిస్తుంది.

అలాచనా శక్తితో అత్యున్నత స్థాయి చేరుకున్న మనిషిని ఆత్మరక్షణ చేసుకోకుండా అనువులు అర్పించమనడం... ఎంత ఘోరం?

అయినప్పటికీ జోగారావు కదలలేదు. ప్రతిఘటించే యత్నం చేయలేదు. టాకూర్ కత్తి అతడి గుండెల్లో బలంగా దిగబడింది. కత్తి దిగబడిన మరుక్షణంలోనే జోగారావు శరీరం నల్లబడింది. అతడు కప్పలా నేలకూలిపోయాడు.

టాకూర్, జోగారావువంక చూడలేదు. రెండు చేతులూ ముఖానికి కప్పకని ఘొల్లన ఏడుస్తూ నేలమీద కూలబడిపోయాడు. రామేశం నోట మాట రాకుండా అలా నిలబడివున్నాడు.

“వెరీగుడ్! అపురూపమైన ప్రదేశాన్ని చూసి మీ సరదా తీర్చుకున్నారు. అపూర్వమైన ఆటలతో నా సరదా తీర్చుకున్నాను. నాకు సంబంధించినంతవరకూ మీ ప్రాణాలతో నాకు నిమిత్తంలేదు. మిమ్మల్ని నేను చంపను. మిమ్మల్నిద్దర్నీ నా మిత్రులకు కానుకగా పంపుకున్నాను. మీ భవిష్యత్తు వారి సరదామీద ఆధారపడి వుంటుంది” అన్నాడా వ్యక్తి.

తర్వాత రామేశానికి, టాకూర్ కూ స్పృహ తప్పించబడింది. వాళ్లకు స్పృహవచ్చేసరికి ఒక ఆటవిక నాతిమధ్యన తామున్నామని గ్రహించారు. వీళ్ళిద్దరూ కళ్ళు తెచ్చగానే వాళ్ల చుట్టూవున్న మనుష్యుల్లో సంచలనంకలిగింది.

“మెలకువ వచ్చింది వుండండి” — అంటూ ఆటవికల్లో ఒకడు ముందుకు వచ్చాడు. రామేశం, టాకూర్ — లేచి కూర్చోడానికి ప్రయత్నించారు. అయితే వారి చేతులూ, కాళ్ళూ కట్టబడి వున్నాయన్న విషయం అప్పుడే వారికి అర్థమయింది. (సరేషం.)